



# നിരവധി അഴിമതി വിരുദ്ധ, യുക്തിസഹമായ പുനർഘടനാ മാർഗങ്ങള് പ്രഖ്യാപിച്ച് ധനമന്ത്രി തെറ്റായ വിവരങ്ങള് സമർപ്പിക്കുന്ന അക്കൗണ്ടന്റുമാർ, മെർച്ചന്റ് ബാങ്കേഴ്സ് എന്നിവർക്ക് പിഴ ശിക്ഷ

മുഖ്യമന്ത്രിമാരുടെയും ലഘുനന്റ് ഗവർണ്ണർമാരുടെയും ദുരിതാശ്വാസനിധിയിലേക്ക്  
നൽകുന്ന തുക നികുതിയിൽനിന്നൊഴിവാക്കും

കാർബൺ ക്രെഡിറ്റ് വിലപ്പനയിൽനിന്ന് ലഭിക്കുന്ന വരുമാനത്തിന് 10% കുറഞ്ഞ  
നിരക്ക്  
മുൻകൂർ നികുതിയിൽനിന്ന് (ടി.ഡി.എസ്) അധികമായി പിടിച്ച തുക തിരിച്ചു  
നൽകുമ്പോള് പലിശ നൽകാൻ നിർദ്ദേശം.

Posted On: 01 FEB 2017 6:14PM by PIB Thiruvananthapuram

നിലവിലെ നികുതി ഭാരത്തിന്റെ പ്രധാനഭാഗവും ചുമക്കുന്നത് സത്യസന്ധരായ നികുതിദായകരും വരുമാനം കൃത്യമായി കാണിക്കുന്ന, ശമ്പളക്കാരായ ജീവനക്കാരുമാണെന്ന് പൊതു ബജറ്റ് 2017-2018 അവതരിപ്പിച്ചുകൊണ്ട് ധനകാര്യ മന്ത്രി ശ്രീ. അരുൺ ജെയ്റ്റ്ലി വ്യക്തമാക്കി. നികുതിവെട്ടിപ്പ് നടത്തുന്ന കൂടുതൽ പേരെ നികുതിവ്യവസ്ഥയിലേക്ക് കൊണ്ടുവരാൻ ഗവൺമെന്റ് ശ്രമിച്ചുകൊണ്ടിരിക്കുകയാണെന്ന് ഇതിനായി ചെറുകിട നികുതി ദായകരുടെ ആദായ നികുതി ഗവൺമെന്റ് 10 ശതമാനത്തിൽനിന്ന് 5 ശതമാനം ആയി കുറച്ചിട്ടുണ്ടെന്ന് അദ്ദേഹം അറിയിച്ചു. ബജറ്റിൽ ഇതുമായി ബന്ധപ്പെട്ട നിർദ്ദേശങ്ങള് താഴെക്കൊടുക്കുന്നു.

- 1) റിപ്പോർട്ടുകളിലോ സർട്ടിഫിക്കറ്റുകളിലോ തെറ്റായ വിവരങ്ങള് സമർപ്പിക്കുന്ന അക്കൗണ്ടന്റുമാർ, മെർച്ചന്റ് ബാങ്കർമാർ, രജിസ്റ്റേർഡ് വാല്യുവർമാർ എന്നിവർക്ക് അത്തരം ഓരോ തെറ്റിനും 10000 രൂപ പിഴ ഈടാക്കാൻ ബജറ്റ് നിർദ്ദേശിക്കുന്നു.
- 2) ഹരിത വളർച്ച പ്രോത്സാഹിപ്പിക്കുന്നതിനായി കാർബൺ ക്രെഡിറ്റ് വിലപ്പനയിൽനിന്ന് ലഭിക്കുന്ന വരുമാനത്തിന് 10 ശതമാനം നികുതി ഇളവ് നൽകാൻ ധനകാര്യ മന്ത്രി നിർദ്ദേശിച്ചു.
- 3) മുഖ്യമന്ത്രിമാരുടെയും ലഘുനന്റ് ഗവർണ്ണർമാരുടെയും ദുരിതാശ്വാസനിധിയിലേക്ക് നൽകുന്ന തുക നികുതിയിൽനിന്നൊഴിവാക്കും. നിലവിലെ പ്രധാനമന്ത്രിയുടെ ദുരിതാശ്വാസ നിധിയിലേക്ക് നൽകുന്ന സംഭാവനകള്ക്ക് നികുതിയിളവ് ലഭ്യമാണ്.
- 4) കോള് സെന്റർ വ്യവസായത്തെ പ്രോത്സാഹിപ്പിക്കാനും ഇന്ത്യന് യൂവാക്കളുടെ തൊഴിലവസരങ്ങള് വർദ്ധിപ്പിക്കാനും കോള് സെന്റർ ബിസിനസില് മാത്രം ഏർപ്പെടുന്നവരുടെ നികുതിയില് കുറവുവരുത്താൻ ബജറ്റ് നിർദ്ദേശിക്കുന്നു.
- 5) കൂടുതലായി പിടിച്ച ടി.ഡി.എസ് തിരിച്ചു നൽകുമ്പോള് പലിശ നൽകാൻ ബജറ്റ് നിർദ്ദേശിക്കുന്നു. അതേ സമയം ആദായനികുതി റിട്ടേണുകള് സമയത്തിനു ഫയല് ചെയ്യുന്നത് പ്രോത്സാഹിപ്പിക്കാൻ വൈകി റിട്ടേണുകള് ഫയലായെത്തുന്ന അവസരങ്ങളില് ഒരു ഫീസ് ഈടാക്കും.
- 6) ഉത്ഭവത്തിൽനിന്ന് നികുതി സ്വീകരിക്കുന്നതും കുറവുവരുത്തുന്നതും സംബന്ധിച്ച് നികുതിദായകർ അഭിമുഖീകരിക്കുന്ന പ്രശ്നങ്ങള് പരിഹരിക്കുന്നതിന് സെന്റല് ബോർഡ് ഓഫ് ഡയറക്ട് ഓക്സസിനെ ചുമതലപ്പെടുത്തി.
- 7) ഉറവിടത്തിൽത്തന്നെ നികുതി കുറവു വരുത്തുന്നതിലെ വ്യവസ്ഥകള് 2013 ലെ ഭൂമി ഏറ്റെടുക്കല് ന്യായവിലയും നഷ്ടപരിഹാരവും നൽകല് നിയമത്തിന് 2013 ന് ബാധകമായിരിക്കില്ല.
- 8) ഉറവിടത്തിൽത്തന്നെ നികുതി ചുമത്തുന്ന സമ്പ്രദായം ശക്തിപ്പെടുത്താൻ നികുതി നൽകുന്നയാള് നികുതി ശേഖരിക്കുന്ന ആള്ക്ക് തന്റെ പാൻ നമ്പര് സമർപ്പിക്കേണ്ടത് നിർബന്ധമാക്കും. ഇല്ലെങ്കില് കൂടുതല് ഉയര്ന്ന നികുതി നൽകേണ്ടിവരും.
- 9) ഒരു ദിവസം 3 ലക്ഷത്തിലധികം രൂപയുടെ ഇടപാടുകള് പണമായി നടത്താൻ പാടില്ലെന്ന് ബജറ്റ് നിർദ്ദേശിക്കുന്നു. ഇത്തരം സന്ദർഭങ്ങളില് അക്കൗണ്ട് പേയി ചെക്ക്, അക്കൗണ്ട് പേയി ബാങ്ക് ഡ്രാഫ്റ്റ്, ബാങ്ക് അക്കൗണ്ട് വഴി ഇലക്ട്രോണിക് ക്ലിയറൻസ് സംവിധാനം എന്നിവ വഴി വേണം പണം കൈമാറാൻ. ഇതു ലംഘിച്ചാല് പിഴ അടയ്ക്കേണ്ടി വരും. ഈ നിയന്ത്രണം ഗവൺമെന്റ്, ബാങ്കുകള്, സെന്റല് ഗവൺമെന്റ് വിജ്ഞാപനം ചെയ്ത മറ്റ് വിവിധ വിഭാഗങ്ങള് എന്നിവർക്ക് ബാധകമല്ല.
- 10) 2016 ലെ ധനകാര്യ നിയമത്തിലെ 197 (സി) വകുപ്പ് എടുത്തു കളയാൻ ബജറ്റ് നിർദ്ദേശിക്കുന്നു. 2016 ലെ വരുമാനം വെളിപ്പെടുത്തല് പദ്ധതി നിലവിലുവരുന്നതിനു മുമ്പ് വെളിപ്പെടുത്താത്ത വരുമാനം കണക്കാക്കാനുള്ള ഉപാധിയായിരുന്നു ഇത്. അതേസമയം പരിശോധന (തെരച്ചിലി) നടക്കുന്ന കേസുകളില് ആവശ്യമായ തെളിവുകള് ലഭിച്ചാല് ബന്ധപ്പെട്ട ഉദ്യോഗസ്ഥന് പത്തു വർഷം മുമ്പു വരെയുള്ള വരുമാനം പരിശോധിക്കാവുന്നതാണ്.
- 11) അഡ്വാൻസ് റൂളിംഗ് ഫോര് ഇന്കംടാക്സ് അതോറിറ്റിയെ കസ്റ്റംസ്, സെന്റല് എക്സൈസ്, സർവീസ് ടാക്സ് അതോറിറ്റി ഫോര് അഡ്വാൻസ് റൂളിംഗുമായി ലയിപ്പിച്ച് പൊതുവായ അതോറിറ്റി ഫോര് അഡ്വാൻസ് റൂളിംഗ് സ്ഥാപിക്കുന്നതിന് ബജറ്റ് നിർദ്ദേശിക്കുന്നു. അതോറിറ്റി പാസ്സാക്കുന്ന ഓര്ഡറുകള് ആദായനികുതി നിയമത്തിലെ സെക്ഷന് 10(23 സി) അനുസരിച്ച് ടൈബ്ലിനലിലെ മുമ്പാകെ അപ്പീല് പോകാൻ പറ്റുന്നതാകും.
- 12) തൊഴിലെ ഉള്ള വ്യക്തിയും സ്വയം തൊഴിലെ ചെയ്യുന്ന വ്യക്തിയും തമ്മില് സമതം ഉറപ്പുവരുത്താൻ നാഷണല് പെന്ഷന് സിസ്റ്റം ട്രസ്റ്റിലേക്ക് സ്വയം തൊഴിലെ ചെയ്യുന്ന വ്യക്തി നൽകുന്ന തുകയുടെ 20 ശതമാനം വരെ കീഴിവ് അനുവദിക്കും.
- 13) ഒരു കമ്പനിയുടെ മൂന്ന്ഗണനാ ഓഹരികള് ഇകിറ്റി ഓഹരികളായി മാറ്റുന്ന അവസരത്തില് ടാക്സ് ന്യൂട്രാലിറ്റി ലഭ്യമാക്കും.

\*\*\*



